

# 'స్యానిటి'లో చిరు వ్యాపారులకు అవకాశం కల్పించాలి



మెప్పా అధికారులతో మాట్లాడుతున్న కమిషనర్ షేక్ రిజ్వాన్ బాషా

**గ్రేటర్ కమిషనర్ షేక్ రిజ్వాన్ బాషా**  
వరంగల్, డిసెంబర్ 13 : స్యానిటి పథకంలో మరికొంత మంది చిరు వ్యాపారులకు అవకాశం కల్పించాలని గ్రేటర్ కమిషనర్ షేక్ రిజ్వాన్ బాషా అధికారులను ఆదేశించారు. బుధవారం కార్పొరేషన్ లో ఆయన మెప్పా అధికారులతో సమీక్ష నిర్వహించారు. ఈ సందర్భంగా ఆయన మాట్లాడుతూ ఇప్పటికే 'స్యానిటి' ద్వారా 30 వేల మందికి రుణమందించి దేశంలోనే మొదటి స్థానంలో ఉన్నామన్నారు. కేంద్ర ప్రభుత్వ ఆదేశాల మేరకు మరో 6 వేల మంది చిరు వ్యాపారులను గుర్తించి వారికి రుణం అందేలా చూడాలన్నారు. ఈ నెల 14 నుంచి 21 తేదీ వరకు నగరంలో వీధి వ్యాపారుల ప్రాఫైల్ కోసం ప్రత్యేక శిబిరాలను నిర్వహించాలన్నారు.

ఇప్పటికే నమోదు చేసుకున్నవారికి ఇన్సూరెన్స్, లేబర్ కార్డులను అందజేయాలని సూచించారు. యుఎల్ బీల నమోదు బల్బియా అవకాశంలోని మెప్పా కార్యాలయంలో ఏర్పాటు చేయాలన్నారు. చిరు వ్యాపారుల గుర్తింపు క్యాంపుల్లో రోజు వారీగా బ్యాంక్ అధికారులను ఆహ్వానించి వారు రుణాలందించేలా చూడాలన్నారు. మెప్పా నుంచి ఉపాధి కల్పన కోసం స్టీల్ బ్యాంక్, బర్సన్ బ్యాంక్ ( స్టీల్ పాత్రలు అద్దెకు ఇవ్వడం) ద్వారా ఉపాధి పొందవచ్చని, ప్రతి డివిజన్ లో స్టీల్ బ్యాంక్ లను ప్రారంభించేలా ప్రణాళికలు సిద్ధం చేయాలని ఆదేశించారు. ఈ సమావేశంలో ఆదనపు కమిషనర్ అసీనుర్ రషీద్, టౌన్ ప్రాజెక్ట్ అధికారి కోలా రాజేశ్ కుమార్ గౌడ్, డీఎంసీ రమేష్ తదితరులు పాల్గొన్నారు.



శ్రీవారికి శుభాకాంక్షలు తెలుపుతున్న ప్రెస్ క్లబ్ కమిటీ సభ్యులు

## గ్రేటర్ ప్రెస్ క్లబ్ అభివృద్ధికి సహకరిస్తాం

**ఎమ్మెల్యేలు హామీ**  
హనుమకొండ చౌరస్తా, డిసెంబర్ 13: గ్రేటర్ వరంగల్ ప్రెస్ క్లబ్ అభివృద్ధికి సహకరిస్తామని ఎమ్మెల్యేలు కడియం శ్రీహరి, రేవారి ప్రకాశ్ రెడ్డి, కేఆర్ నాగరాజు హామీ ఇచ్చారు. ఇటీవల జరిగిన ఎన్నికల్లో గెలుపుపొందిన ఎమ్మెల్యేలను ప్రెస్ క్లబ్ అధ్యక్షుడు వేముల నాగరాజు, ప్రధాన కార్యదర్శి బొల్లారపు సదయ్య అధ్యక్షులతో కమిటీ బాధ్యులు బుధవారం కలిసి పుష్పగుచ్చాలు అందించి శుభాకాంక్షలు తెలిపారు. ఈ సందర్భంగా ఎమ్మెల్యేలు మాట్లాడుతూ జర్నలిస్టులతో ఎల్లప్పుడూ స్నేహ సంబంధాలు కొనసాగుతూ ఉండాలన్నారు. ప్రెస్ క్లబ్ కమిటీ కోశాధికారి అమర్, వైస్ ప్రెసిడెంట్లు జీ శ్యాం, బీ శ్రీనివాస్, అల్లం రాజేశ్వర్లు, జాయింట్ సెక్రటరీలు సంపెట సుధాకర్, వీ సుధాకర్, పొడిచెట్టి విష్ణువర్ధన్, కార్యవర్గ సభ్యులు వీ హారీష్, డి శ్రీకాంత్, అజినేయులు, నయ్యాంపాషా, వేణుగోపాల్, ఎం రాజు పాల్గొన్నారు.

## ముగిసిన జోనల్ స్థాయి వైజ్ఞానిక ప్రదర్శన

మడికొండ, డిసెంబర్ 13: మడికొండలోని బాలికల గురుకులంలో మూడు రోజుల పాటు చేపట్టిన జోనల్ స్థాయి వైజ్ఞానిక ప్రదర్శన బుధవారం ముగిసింది. వర్తమాన ఎమ్మెల్యే నాగరాజు హాజరై విద్యార్థులు రూపొందించిన ఎగ్జిబిట్లను పరిశీలించి వాటి పని తీరును అడిగి తెలుసుకున్నారు. ఈ సందర్భంగా ఏర్పాటు చేసిన సమావేశంలో ఆయన మాట్లాడుతూ విద్యార్థుల్లో దాగి ఉన్న సృజనాత్మకతను వెలికి తీసేందుకు సైన్స్ ఫేర్ ఉపయోగపడుతుందన్నారు. అనంతరం ప్రతిభ కనబరిచిన విద్యార్థులకు బహుమతులను అందజేశారు. అంతకుముందు విద్యార్థులు చేపట్టిన సాంస్కృతిక కార్యక్రమాలు, జూడో విద్యార్థుల ప్రదర్శన ఆకట్టుకున్నాయి. కార్యక్రమంలో గురుకులాల జాయింట్ సెక్రటరీ శారద, ఆర్గనైజర్ విద్యా రాణి, ప్రెసిడెంట్ ఉమామహేశ్వరి, మాజీ కార్పొరేటర్ తోట్ల రాజయ్యాదమ్, నాయకులు బైరి లింగం, వస్కుల శంకర్ పాల్గొన్నారు.

## వేసక్లమి ఆపరేషన్లకు ప్రత్యేక క్యాంపులు

వరంగల్, డిసెంబర్ 13 : వేసక్లమి ఆపరేషన్ పక్షోత్సవాల్లో భాగంగా ప్రత్యేక క్యాంపులను ఏర్పాటు చేస్తున్నట్లు డిఎంహెచ్ఎస్ సాంబశివరావు వెల్లడించారు. ఈ నెల 11 నుంచి 24 వరకు కు.సి. ఆపరేషన్ల పక్షోత్సవాలను నిర్వహిస్తున్నట్లు తెలిపారు. ఈ విషయంపై ఆరోగ్య సిబ్బంది విస్తృత ప్రచారం కల్పించాలని సూచించారు. కోత్, కుట్టు లేని ఆపరేషన్ తో ఏలాంటి ఇబ్బందులు ఉండవని ఆయన తెలిపారు. క్యాంపులకు వచ్చే వారు ఆధార్ కార్డు, బ్యాంక్ ఆకౌంట్ జిరోక్స్ కాపీలను తీసుకురావాలని కోరారు.

## గ్రహణం మొత్తం వైద్య శిబిరానికి విశేష స్పందన

హనుమకొండ సీటీ, డిసెంబర్ 13 : సమగ్ర శిక్ష తెలంగాణ, బసవతారకం ఇండో అమెరికన్ క్యాన్సర్ హాస్పిటల్ వారి సౌజన్యంతో డాక్టర్ల ముకుంద రెడ్డి, జోషి ఆధ్వర్యంలో హనుమకొండ భవిత కేంద్రంలో బుధవారం ఏర్పాటు చేసిన గ్రహణం మొత్తం శ్రేణి చికిత్స ఉచిత స్క్రీనింగ్ క్యాంపులకు విశేష స్పందన వచ్చింది. ఈ శిబిరానికి హనుమకొండ, ములుగు జిల్లా నుంచి హాజరయ్యారు. ఈ సందర్భంగా జిల్లా విద్యా శాఖ కమ్యూనిటీ మొబిలైజేషన్ కోఆర్డినేటర్ రాధ మాట్లాడుతూ ప్రభుత్వం, స్వైచ్ స్వచ్ఛంద సంస్థ, బసవతారకం హాస్పిటల్ ద్వారా చేస్తున్న ఉచిత ఆపరేషన్లను తల్లిదండ్రులు సద్వినియోగం చేసుకోవాలని సూచించారు. ఎంకావో రామకృష్ణ రాజు, బసవతారకం క్యాన్సర్ దవాఖాన డాక్టర్ జోషి బృందం పాల్గొన్నారు.

## ఎక్స్ట్రా కార్యాలయంలో వాహనాల వేలం

వర్తమాన, డిసెంబర్ 13 : వివిధ కేసుల్లో పట్టుబడిన వాహనాలను ఈనెల 15న వర్తమాన ఎక్స్ట్రా కార్యాలయంలో వేలం వేయనున్నట్లు సీబి స్వరూప తెలిపారు. బుధవారం ఆమె విలేజరులతో మాట్లాడుతూ జిల్లా అధికారి ఆదేశాల మేరకు నిబంధనల ప్రకారం వేలం వేస్తున్నామన్నారు. వేలం పాటలో ధరావత్ చెల్లించి ఆసక్తిగల వారు పాల్గొనాలని కోరారు.

## ప్రజలకు అవసరమయ్యే మొక్కలే పెంచాలి

కమలాపూర్, డిసెంబర్ 13: ప్రజలకు అవసరమయ్యే మొక్కలనే పెంచాలని జిల్లా అదనపు గ్రామీణ అభివృద్ధి అధికారి శ్రీనివాస్ రావు సూచించారు. బుధవారం మండలంలోని ఉప్పల్లో సర్కరీల పెంపకంపై జేపీఎన్లు, ఉపాధి సిబ్బందికి శిక్షణ ఇచ్చారు. సర్కరీల పాంటింగ్ మేనేజర్ శ్రీనివాస్ రెడ్డి, ఎంపీడివో బాబు, ఎంపీవో విమల, రమేష్ పాల్గొన్నారు.

## బీఆర్ఎస్ వెంటే తెలంగాణ ఉద్యమకారులు

కాశీబుగ్గ, డిసెంబర్ 13 : బీఆర్ఎస్ వెంటే ఉంటూ పార్టీ బలోపేతానికి కృషి చేస్తామని తెలంగాణ ఉద్యమకారులు సంఘం అధ్యక్షుడు జన్ను రాంబాబు అన్నారు. బుధవారం పైడిపల్లిలో ఆయన మాట్లాడారు. మాజీ ఎమ్మెల్యే ఆరూరి రమేష్ వెంటే ఉంటూ ప్రజలకు ఎల్లవేళలా అందుబాటులో ఉంటామన్నారు. ప్రధాన కార్యదర్శి జన్ను కిరణ్ కుమార్, కోశాధికారి జన్ను సారంగపాణి, చిరంజీవి, రమేష్, సజీవ్, రాజకుమార్ పాల్గొన్నారు.

## మత్తు పదార్థాల వినియోగంతో అనర్థాలు

హనుమకొండ, డిసెంబర్ 13: మత్తు పదార్థాల వినియోగంతో అనేక అనర్థాలకు కారణమని కలెక్టర్ సికా పట్నాయక్ అన్నారు. బుధవారం కలెక్టర్ కేబిలోని తన చాంబర్లో గంజాయి, మాదక ద్రవ్యాలు, ఇతర మత్తు పదార్థాల నిర్మూలనపై ఎక్స్ పోజిషన్, రెవెన్యూ అధికారులతో సమీక్ష నిర్వహించారు. ఈ సందర్భంగా కలెక్టర్ మాట్లాడుతూ మత్తు పదార్థాలు, మాదక ద్రవ్యాలు వాడకం వల్ల కలిగే అనర్థాలపై పాఠశాలలు, కళాశాలల విద్యార్థులకు అవగాహన కల్పించాలన్నారు. మైనర్లకు మద్యం, పాగాకు, గంజాయి విక్రయించకుండా చర్యలు తీసుకోవాలన్నారు. సమావేశంలో డి.సీ.బి, ఆర్.డి.వోలు ఎల్ రమేష్, శ్రీనివాస్ తదితరులు పాల్గొన్నారు.

## పీసీకి పోలీసు అధికారుల అభినందన

సుబేదారి, డిసెంబర్ 13: అంతర్జాతీయ చోరలకు పాల్పడిన దొంగల సమాచారాన్ని తమిళనాడు, ఛత్తీస్ గఢ్ పోలీస్ అధికారులకు అందించి నిందితులను పట్టించిన మట్టివాడ పోలీసు స్టేషన్ లో పనిచేస్తున్న కానిస్టేబుల్ ఆలీని ఆయా రాష్ట్రాల పోలీసు అధికారులు అభినందించారు. గురువారం కమిషనరేట్ కార్యాలయంలో సీపీ అంబర్ కిశోర్ రూ.కానిస్టేబుల్ ఆలీని అభినందించి ప్రశంసాపత్రాలు అందజేశారు. ఛత్తీస్ గఢ్ కోటాపలి పీఎస్ పరిధిలో రూ.14లక్షల చోరీకి పాల్పడిన దొంగల సమాచారం, తమిళనాడు ఈరోడ్ పీఎస్ పరిధిలో 800 గ్రాముల బంగారు అభరణాలు చోరీ చేసిన వారి సమాచారాన్ని సీపీ కెమెరాల ద్వారా జాతీయ స్థాయి క్రైమ్ వాట్సాప్ గ్రూప్ లో ఆయా రాష్ట్రాల పోలీసు అధికారులు పంపించారు. ఈ సమాచారంతో అక్కడి పోలీసులు దొంగలను పట్టుకున్నారు.

## బకాయిలను వెంటనే చెల్లించాలి

న్యూశాయంపేట, డిసెంబర్ 13 : ప్రావిడెంట్ బకాయిలను వెంటనే చెల్లించాలని ప్రాంతీయ ప్రావిడెంట్ కమిషనర్ ప్రణీత జోషి కోరారు. ఈ సందర్భంగా ఆయన మాట్లాడుతూ ఈపీఎఫ్ నిబంధనలు ఉల్లంఘిస్తే చట్టరీత్యా చర్యలు తీసుకుంటామన్నారు. ఈపీఎఫ్ ఎంపీ చట్టం ప్రకారం ప్రతి యజమాని 15వ తేదీలోపు ప్రావిడెంట్ ఫండ్ బకాయిలను చెల్లించాలని సూచించారు. సకాలంలో ప్రావిడెంట్ ఫండ్ చెల్లించని విద్యాసంస్థల యాజమాన్యంపై చట్ట ప్రకారం చర్యలు తీసుకుంటామన్నారు. ప్రతి ఒక్కరూ ప్రావిడెంట్ ఫండ్ నిబంధనను పాటించాలన్నారు.

## 'ఏపితో ఇతర శాస్త్ర ప్రాముఖ్యత తగ్గదు'

హనుమకొండ చౌరస్తా, డిసెంబర్ 13: ఆర్టిఫిషియల్ ఇంటెలిజెన్స్ తో ఇతర శాస్త్ర ప్రాముఖ్యత తగ్గదని నిట్ విశ్రాంత ప్రొఫెసర్ వైఎన్ రెడ్డి అన్నారు. కేయా గణితశాస్త్ర విభాగంలో ఎమ్మెస్సీ మ్యాథమెటిక్స్ అండ్ అప్లైడ్ మ్యాథమెటిక్స్ మొదటి సంవత్సరం విద్యార్థులకు విభాగాధిపతి ప్రొఫెసర్ మల్లారెడ్డి అధ్యక్షతన ఓరియంటేషన్ కార్యక్రమంలో మాట్లాడారు. కిక్సీ కాలేజీ విశ్రాంత ఆచార్యులు శ్రీహరిరావు, ప్రజాసంబంధాల అధికారి ప్రద్యూమ్న, విభాగ ఆచార్యులు తిరుమలాదేవి, బీఎస్ఎల్ సౌజన్య, సోమయ్య, ఒప్పంద అధ్యాపకులు, విద్యార్థులు పాల్గొన్నారు.

## మండల సమగ్రాభివృద్ధి కృషి చేయాలి

రాయపర్తి, డిసెంబర్ 13 : కేంద్ర, రాష్ట్ర ప్రభుత్వాల సహకారంతో మండల సమగ్రాభివృద్ధికి ప్రజాప్రతినిధులు, అధికారులు కృషి చేయాలని ఎంపీపీ జినుగు అనిమిరెడ్డి కోరారు. బుధవారం మండల సర్వ సభ్య సమావేశంలో ఆయన మాట్లాడుతూ అభివృద్ధి, సంక్షేమ కార్యక్రమాలు ఎట్టి పరిస్థితుల్లోనూ ఆగిపోకుండా ప్రజా ప్రతినిధులు, అధికారులు సహకరించాలని కోరారు. మండల సభకు గైర్జాబైన్ పలు శాఖల అధికారులపై చర్యలు కోరుతూ మండల సభ తీర్మాణించింది. మండల సభకు జడ్జిటి సీ రంగు కుమార్, తహసీల్దార్ ఎం శ్రీనివాస్, ఎంపీడివో కిషన్ నాయక్, వివిధ శాఖల అధికారులు, సర్పంచ్లు, ఎంపీటీసీలు పాల్గొన్నారు.

## విద్యుదాఘాతంతో పూలల్లు దగ్ధం

పర్వతగిరి, డిసెంబర్ 13: మండల కేంద్రానికి చెందిన తుంగ రాజు పూలల్లు ప్రమాదవశాత్తు విద్యుదాఘాతంతో దగ్ధమైంది. ఈ ఘటనలో ఇంటిలోని సామగ్రి పూర్తిగా దగ్ధమైంది. బాధిత కుటుంబాన్ని ప్రభుత్వం ఆదుకోవాలని స్థానికులు కోరారు.

## ఎమ్మెల్యేలకు అభినందనల వెల్లువ

సుబేదారి/హనుమకొండ, డిసెంబర్ 13 : సీపీ అంబర్ కిశోర్ రూ.గురువారం వరంగల్ పోలీసు కమిషనరేట్ కార్యాలయంలో ఎమ్మెల్యే నాయిని రాజేందర్రెడ్డి కలిశారు. పుష్పగుచ్చం అందించి శుభాకాంక్షలు తెలిపారు. ఎమ్మెల్యే నాయిని రాజేందర్రెడ్డిని హనుమకొండ జిల్లా అంగన్ వాడీ టీచర్స్ పాల్వార్స్ అసోసియేషన్ (టీఎస్టీవో యూనియన్) నాయకులు సర్వూట్ గెస్టోహాజీల్ కలిసి శుభాకాంక్షలు తెలిపారు. యూనియన్ జిల్లా అధ్యక్షురాలు సరస్వతి, సుప్రచంద్ర, మనోహర, హేమలత, సంధ్యారెడ్డి, కళావతి, రమమిత, మంగళగౌరి, వై. రమ, స్వహాస, శారద, రమదేవి, వాణి, విజయశీల తదితరులు ఉన్నారు. అలాగే పశ్చిమ నియోజకవర్గ పరిధిలోని ప్రింట్ మీడియా జర్నలిస్టులు కలిసి శాలువాతో సన్మానించారు. నియోజకవర్గ పరిధిలోని పనిచేస్తున్న జర్నలిస్టులకు నివేతనలూ, డబుల్ బెడ్ రూం ఇళ్లను అందించాలని కోరారు. ఈ కార్యక్రమంలో ప్రింట్ మీడియా జర్నలిస్టుల సంఘం కన్వీనర్ కృష్ణకుమార్, బొల్లారపు సదయ్య, నాయకపు సుభాషి,



సుబేదారి : సీపీకి పుష్పగుచ్చం అందిస్తున్న ఎమ్మెల్యే రాజేందర్రెడ్డి

కంకణాల సంతోష్, ఏ సదాశివుడు, రాజేందర్, వెంకట్, పవన్, రాజ్ కుమార్, విష్ణు పాల్గొన్నారు.

## ఎమ్మెల్యే నాగరాజుకు సన్మానం

ఐనవోలు : వర్తమాన ఎమ్మెల్యే నాగరాజును బుధవారం మండలంలోని కాంగ్రెస్ ఎంపీటీసీలు నందనం జెట్టబోయిన లక్ష్మి, గర్విశ్ పల్లి బీరం మానిక కలిశారు. ఎమ్మెల్యేకు పుష్పగుచ్చం అందించి శాలువాతో సన్మానించి శుభాకాంక్షలు తెలిపారు. వారి వెంట జెట్టబోయిన రాజు, బీరం దేవేందర్రెడ్డి ఉన్నారు.

## మంత్రులను కలిసిన అధికారులు, అర్థకులు

హనుమకొండ చౌరస్తా, డిసెంబర్ 13 : మంత్రి కొండా సురేఖను వరంగల్ జోన్ లోని దేవాదాయ, ధర్మాదాయ శాఖ ఉపకమిషనర్ కాంతారావు అధ్యక్షులతో వరంగల్ జిల్లా సహాయ కమిషనర్ రాముల సునీత, ఖమ్మం జిల్లా ఏసీ సులోచన, ఆదిలాబాద్ ఏసీ సవీనీ, కరీంనగర్ ఏసీ చంద్రశేఖర్, నిజామాబాద్ ఏసీ సుప్రయ్య, భద్రకాళి ఏసీ శేషు భారతితో కలిసి తెలంగాణ అర్చక, ఉద్యోగ జాక్ చైర్మన్ గంగు ఉపేంద్రశర్మ, మేడారం సమ్మక్క-సారక్క దేవాలయ ఈవో రాజేందర్, మల్లార లక్ష్మీ సరసింహాస్వామి దేవాలయ ఈవో సత్యనారాయణ, కార్యాలయ సూపరింటెండెంట్ వీరస్వామి, డి రమేష్, అర్చక, ఉద్యోగ జాక్ వరంగల్ జిల్లా కన్వీనర్ టక్కర్న సత్యం, అర్చక సంఘాల నాయకులు కలిశారు. ఆలయాల అభివృద్ధికి కృషి చేస్తామని మంత్రి పేర్కొన్నారు. అనంతరం మహా మంత్రి సీతక్కను కలిసి సన్మానించారు. మేడారం సమ్మక్క-సారక్క జాతరకు గత సంవత్సరం కంటే ఈ సంవత్సరం ఎక్కువ నిధులు కేటాయించాలని డి.సీ కాంతారావు కోరారు. ఈ కార్యక్రమంలో గిరిజన పూజారులు, అర్చకులు, దేవాదాయశాఖ అధికారులు పాల్గొన్నారు.

## గంటూర్ పల్లిలో వైద్య శిబిరం

హాసన్ పర్తి, డిసెంబర్ 13 : సీనియర్ సిటిజన్స్ సహకారంతో రెడ్ క్రాస్ సొసైటీ, మొబైల్ మెడికల్ యూనిట్ ఆధ్వర్యంలో మండలంలోని గంటూర్ పల్లిలో బుధవారం వైద్య శిబిరం నిర్వహించారు. గ్రామస్థులకు బీపీ, షుగర్, రక్త పరీక్షలు చేసి అవసరమైనవారికి మందులు అందించారు. కార్యక్రమంలో సర్పంచ్ తిరుపతమ్మా మల్లారెడ్డి, రెడ్ క్రాస్ సొసైటీ వైస్ చైర్మన్ వెంకట్ నారాయణరెడ్డి, కోశాధికారి పాపిరెడ్డి, వైద్యులు కిషన్ రావు, మదన్ మోహన్ రావు, రెడ్ క్రాస్ సిబ్బంది శివకుమార్, సాగర్, సతీష్, సమ్మి రెడ్డి తదితరులు పాల్గొన్నారు.

## పేదంటి ఆడబిడ్డలకు కల్యాణలక్ష్మి వరం

ఎల్కత్తి, డిసెంబర్ 13 : కల్యాణలక్ష్మి, పాదీము బారక్ పేదంటి ఆడబిడ్డలకు వరం లాంటిదని ఎంపీపీ మేకల స్వప్న అన్నారు. మండలంలోని వివిధ గ్రామాల వారికి మంజూరైన 125 కల్యాణలక్ష్మి, పాదీముబారక్ చెక్కులను బుధవారం తహసీల్దార్ జగత్ సింగ్ తో అందజేశారు. రూ. 1,25,14,500 విలువ చేసే చెక్కులను అందించారు. ఈ సందర్భంగా ఎంపీపీ మాట్లాడుతూ ఎంతో మంది నిరుపేద తల్లిదండ్రులకు కల్యాణలక్ష్మి పథకం ఆర్థికంగా ఆదుకుంటుందన్నారు. ఈ కార్యక్రమాల్లో

నయాబ్ తహసీల్దార్ డి బుద్దూనాయక్, ఎల్కత్తి సర్పంచ్ కొమ్మిడి నిరంజన్ రెడ్డి, ఎంపీటీసీల ఫోరం అధ్యక్షుడు కడారి రాజు, రెవెన్యూ అధికారులు కే సదానందం, ఉదయశ్రీ, సర్పంచ్లు, ఎంపీటీసీలు తదితరులు పాల్గొన్నారు.



చెక్కు అందిస్తున్న ఎంపీపీ మేకల స్వప్న